



انسانی وسائل کی ترقی کے وزیر مملکت کی ترقیاتی کاموں میں صنعتی شراکت داری کی اپیل

Posted On: 26 JUL 2017 2:00PM by PIB Delhi

نئی دہلی۔ 26 جولائی۔ انسانی وسائل کی ترقی کے وزیر مملکت ڈاکٹر مہندر ناتھ پانڈے نے صنعت کو دعوت دی ہے کہ وہ ترقیاتی اسکیموں کو شروع کرنے میں شراکت داری کیلئے آگے آئے، اسٹارٹ اپ میں مدد کرے اور نئے اقدامات کرے۔ انہوں نے دیگر عناصر کو فروغ دینے کے مختلف اقدامات کے بارے میں بات چیت کی جو تعلیم کے میدان میں مصروف ہیں۔ انہوں نے کہا کہ تعلیم مرکز اور ریاست کے معاملات ہیں اور انہوں نے سبھی ریاستوں سے مزید تعاون کی امید کا اظہار کیا۔ انہوں نے تعلیمی پالیسی کے مسودے اور صنعت کے ارکان سے دیگر معاملات پر صلاح و مشورہ کیا اور رائے مانگی۔

ڈاکٹر پانڈے کولکاتا میں کل ایسوجیم کے ذریعے منعقد کیے گئے دن بھر کے ایک پروگرام سے خطاب کر رہے تھے۔ جس کا عنوان تھا 'تعلیم اور اختراع کے ذریعے زندگیوں کی کایا پلٹ اور تعلیمی مہارت کے ایوارڈز 2017'۔ اس پروگرام میں اسکول سے پہلے کی تعلیم پرائمری اور سیکنڈری تعلیم اور اعلیٰ تعلیم پر توجہ دی گئی۔ اس پروگرام میں تعلیم کے معیار، ٹیکنالوجیکل اختراعات پر خاص طور پر بات چیت کی گئی، جن کی وجہ سے یہ شعبہ آگے بڑھ سکتا ہے۔ اس موقع پر ایسوجیم اور کولکاتا کے ایوان تجارت کے عہدیداران موجود تھے۔ ایسوجیم نے اجتماع کو بتایا کہ پروگرام میں کی گئی بات چیت کو جامع شکل دی جائے گی اور متعلقہ فریقوں سے حاصل کی گئی معلومات اور رائے کو انسانی وسائل کی ترقی کی وزارت کو غور و خوض کیلئے بھیجا جائے گا۔

U-3515

(Release ID: 1497169) Visitor Counter : 2

